

بۆرە بىلەن لەيلەك

ئاپتورى: ئىزوپ (يۇنان)
تەرجىمە قىلغۇچى: ئالمىجان ئازات



شىنجاڭ خەلق نەشرىياتى

图书在版编目(CIP)数据

狼和鹤(古希腊)伊索著;阿力木江·阿扎提译.乌鲁木齐:新疆人民出版社,2003.9(2009.6重印)
(伊索寓言选)

ISBN 978-7-228-08336-7

I.狼… II.①伊… ②阿… III.寓言—作品集—古希腊—维吾尔语(中国少数民族语言)

IV. I545.74

中国版本图书馆 CIP 数据核字(2003)第 085820 号

责任编辑:艾合买提·伊明
责任校对:塞娜瓦尔·伊不拉音
封面设计:艾克白尔·萨力

新疆人民出版社出版

(乌鲁木齐市解放南路 348 号 邮编:830001)

新疆新华书店发行

乌鲁木齐昊坤彩印有限公司印刷

787×1092 毫米 32 开本 1.5 印张

2003 年 9 月第 1 版 2009 年 6 月第 4 次印刷

印数:15,001—20,000

定价:2.50 元

بېخىل

بىر بېخىل ئادەم ئۆي بىساتلىرىنى سېتىپ
بىر كالىك ئالتۇنغا ئايلاندۇرۇۋاپتۇ - دە ، ئۇنى
تامنىڭ ئۇلىغا كۆمۈپ قويۇپتۇ ھەمدە كۈندە بىر
قېتىم يوقلاپ تۇرۇپتۇ . ئۇنىڭ بۇ ھەرىكىتى بىر
رىنىڭ دىققىتىنى قوزغاپ قويۇپتۇ ، ئۇ ئادەم
ھەقىقىي ئەھۋالنى بىلىۋالغاندىن كېيىن ، پايلاپ
تۇرۇپ ئالتۇننى ئوغرىلاپ كېتىپتۇ . ھېلىقى
بېخىل ئالتۇننىڭ يوقالغانلىقىنى كۆرۈپ نالە -
پەرياد قىپتۇ . بۇنى كۆرگەن قوشنىسى ئۇنىڭغا
تەسەللى بېرىپ : « ئالتۇننى ئۇ يەرگە كۆمۈپ
قويسىڭىز تاشتىن نېمە پەرقى ، بىر تاشنى ئال-
تۇن ئورنىدا ئۇ يەرگە قايتا كۆمۈپ قويسىڭىزلا
ئىش پۈتمەسمىدى ؟! » دەپتۇ .




خوراز ۋە گۆھەر

بىر خوراز ئۆزى بىلەن مېكىيانغا ئوزۇقلۇق
ئىزدەش ئۈچۈن يەرنى تىلغاپ يۈرۈپ، ئويلىمىدى
غان يەردىن بىر دانە گۆھەرنى تېپىۋاپتۇ ھەمدە
گۆھەرگە مۇنداق دەپتۇ: « سېنى ئادەملەر تېپىد-
ۋالغان بولسا خۇشاللىقتىن بېشى كۆككە يەت-
كەن بولاتتى، لېكىن مەن ئۈچۈن سەن بىر ئەر-
زىمەس نەرسە، دۇنيادىكى بارلىق گۆھەرنى يىغ-
سىمۇ، مېنىڭ نەزىرىمدە بىر تال باشاقچى-
لىك بولمايدۇ. »

ئۆزۈڭگە مەسئۇلىرى

2



قارلىغاچ بىلەن قاغا

چىرايلىق قارلىغاچ بىلەن قاپقارا قاغا « قاي-
سىمىزنىڭ پەيلىرى چىرايلىق » دېگەن مەسىلە
ئۈستىدە تالىشىپ قاپتۇ . تالىشىپ بىر يەرگە
بارغاندا ، قاغا خۇلاسىلەپ مۇنداق دەپتۇ : « باھاردا
سېنىڭ پەيلىرىڭ ھەقىقەتەن چىرايلىق كۆرۈ-
ندۇ . لېكىن ، مەن مۇشۇ پەيلىرىم بىلەن قەھ-
رىتبان قىش كۈنلىرىنى ئىسسىقلىقىغا ئۆتكۈزە-
لەيمەن . »




ئىت ۋە شولا

بىر ئىت ئاغزىدا گۆش چىشلىگىنىچە كۆز
رۈكتىن ئۆتمەكچى بوپتۇ ھەمدە پەسكە قاراپ ،
ئۆزىنىڭ سۈدىكى شولىسىنى كۆرۈپ قاپتۇ . ئۇ
سۈدىكى ئىت چىشلىۋالغان گۆشنىڭ ئۆزىنىڭ
كىمدىن يوغان ئىكەنلىكىنى كۆرۈپ ، ئاغزىدىكى
گۆشنى سۇغا تاشلىۋېتىپتۇ - دە ، ھېلىقى يوغان
گۆشنى تارتىۋېلىش ئۈچۈن ئۆزىنى پەسكە ئې-
تىپتۇ . نەتىجىدە ، سۈدىكى ھېلىقى شولمۇ ،
ئىتنىڭ ئاغزىدىن چۈشۈپ كەتكەن گۆشمۇ بىراقلا
غايىب بوپتۇ .



كالا ۋە ھارۋا ئوقى

بىر قېرى كالا شېغىللىق سەھىرا يولىدا
ئۈستىگە لىق يۈك بېسىلغان ھارۋىنى تارتىپ
كېتىۋاتقانىكەن. ھارۋىنىڭ ئوقى توختىماي غە-
چىرلاۋىرىپتۇ. كالا كەينىگە بۇرۇلۇپ ئۇنىڭغا:
— بار جاپانى مەن تارتىۋاتسام، سەن نېمىگە
زارلايسەن، — دەپتۇ.



قوي ، ئۆچكە ۋە چوشقا

قوي ، ئۆچكە ، چوشقا ئۈچى بىر قوتاندا تۇرىدۇ . بىر كۈنى ، مالچى كىرىپ چوشقىنى تۇتقانكەن ، چوشقا جېنىنىڭ بارىچە تىمىركىسىنى شىپتۇ ھەم چىرقىراپ كېتىپتۇ . بۇنىڭدىن كەيپى ئۇچقان قوي بىلەن ئۆچكە : « ئۇ بىزنىمۇ دائىم تۇتىدۇ ، لېكىن بىز ئەزەلدىن چىرقىرىمىز ، بۇ چوشقا بەكلا ئاشۇرۇۋەتتىغۇ ! » دېيىشىپتۇ . چوشقا تىركىشىۋېتىپ ئۇلارغا مۇنداق دەپتۇ : « ئۇنىڭ سىلەرنى تۇتۇشى بىلەن مېنى تۇتۇشى باشقا - باشقا ئىش ، ئۇ سىلەرنى يۇ-ئۇڭلارنى قىرقىش ۋە سۈتۈڭلارنى سېغىۋېلىش ئۈچۈن تۇتىدۇ ، مېنى بولسا جېنىمنى ئېلىش ئۈچۈن تۇتىدۇ ! »



بۆرە بىلەن لەيلەك


گېلىغا بىر تال سۆڭەك تۇرۇپ قالغان بۆرە لەيلەككە: « ئۇزۇن تۇمشۇقۇڭ بىلەن گېلىمدىكى سۆڭەكنى چىقىرىۋەتسەڭ، ساڭا يۇقىرى ھەق بېرىمەن » دەپتۇ. لەيلەك سۆڭەكنى ئېلىۋەتكەندىن كېيىن، بۆرىدىن ھەق تەلەپ قىپتىكەن، بۆرە سوغۇققىنا ھىجىيىپ تۇرۇپ:

— ئىشىڭنى قىل! بېشىڭنىڭ ئاغزىمدىن ساق چىققىنىنىڭ ئۆزىلا ئەڭ يۇقىرى ھەق، — دەپتۇ.



شەمشاد بىلەن تىكەن

شەمشاد يېنىدىكى تىكەننى ياراتماي
— سېنى ھېچنېمىگە ئىشلەتكىلى بولماي—
تىكەن، مەن بولسام ئۆي — ئىمارەت ۋە ھەر خىل
نەرسىلەرنى ياساشتا تازا ئەسقاتمەن، — دەپتۇ.
تىكەن ئۇنىڭ گەپلىرىنى پىسەنتىگە ئالماي:
— ۋاي بىچارە شەمشاد، سەن پالتا بىلەن
ھەرىنىڭ ئازابىنى تارتقان چېغىڭدا « ئىست،
تىكەن بولۇپ قالسامچۇ » دېمەي قالمايسەن، —
دەپتۇ.



چاشقان بىلەن بۇقا

چاشقان بۇقىنى قاتتىق چىشلىۋاپتۇ. غەزەپ-
لەنگەن بۇقا ئۇنىڭدىن ھېساب ئالماقچى بولغا.
نىكەن، چاشقان بىر كامارغا قېچىپ كىرىۋاپتۇ.
بۇقا مۇڭگۈزى بىلەن كامارنى كولاۋېرىپ ھېرىپ
كېتىپتۇ - دە، جايدىلا يېتىپ ئارام ئاپتۇ. شۇ
ئارىلىقتا چاشقان چىقىپ ئۇنى يەنە بىر قېتىم
چىشلىۋاپتۇ ھەمدە يەنە ھېلىقى كامارغا كىرد-
ۋاپتۇ. بۇقا ئاغرىققا چىدماي مۆرەپ كېتىپتۇ،
چاشقانغا ھېچقانداق ئامال قىلالماپتۇ. كامارنىڭ
ئىچىدىكى چاشقان ئۇنىڭغا: «بىلىپ قوي، كۈچ
بىلەنلا ئىش پۈتمەيدۇ، بەزى چاغلاردا ئاجىزلار-
نىڭمۇ ئۆزىگە خاس كارامىتى بولىدۇ» دەپتۇ.



ئوۋ ئىتى بىلەن ئوي ئىتى

بىر ئادەم ئىككى ئىت بېقىپ، بىرىنى ئوۋچىلىققا ساپتۇ، يەنە بىرىنى ئوي ساقلاشقا قويۇپتۇ. ئوۋچى ھەر قېتىم نېمە ئوۋلاپ كەلسە، ئۇنىڭ بىر قىسمىنى ئويىگە قارايدىغان ئىتقا بۆلۈپ بېرىدىكەن، ئوۋ ئىتىغا بولسا ئازراقلا بېرىپ قويىدىكەن. بۇنىڭغا قورسىقى كۆپكەن ئوۋ ئىتى ئوي ئىتىنى ئەيىبلەپ:

— مەن ھەر قېتىم ئوۋغا چىقىپ ھازىرغىچە جاپا چېكىۋاتىمەن، سەن بولساڭ ئويدە بىكار يېتىپ ھۇزۇر سۈرۈۋاتىسەن، بۇ ئادىللىق بولمىدى! — دەپتۇ. ئوي ئىتى قۇيرۇقىنى شىپ-پاڭلىتىپ تۇرۇپ:

— مېنى ئەيىبلىگۈچە بېرىپ خوجايىدىنى ئەيىبلە! بۇلارنىڭ ھەممىسىگە شۇ سەۋەبچى، — دەپتۇ.



توز بىلەن تۇرنا



توز تۇرنىنىڭ پەيلىرىنى ياراتماي:

— مېنىڭ پەيلىرىم ئالتۇن بېزەكلىرىدەك
كۆزنى قاماشتۇرىدۇ، سېنىڭ پەيلىرىڭ بولسا
بەك كۆرۈمسىزكەن، — دەپتۇ.

تۇرنا:

— قېنى سېلىشتۇرۇپ باقايلى، مەن ئاسـ

ماندا پەرۋاز قىلىپ ناخشا ئېيتالايمەن، سەن
بولساڭ توخۇغا ئوخشاش يەردە ئۆمىلەپ يۈرـ
سەنغۇ! — دەپتۇ.



پاشا بىلەن بۇقا

پاشا بۇقىنىڭ مۇڭگۈزىگە قونۇۋېلىپ ئۇزاققا
قىمچە قوزغالماپتۇ. بىر چاغدا ئۇ ئۇچۇپ
كەتمەكچى بولۇپ، بۇقىدىن:

— مەن كېتەيمۇ، كەتمەيمۇ؟ — دەپ

سورايتۇ.

بۇقا ئېرەنسز ھالدا ئۇنىڭغا:


— مەن سېنىڭ كەلگىنىڭنى تۇيىمىغان

تۇرسام، كەتسەڭ — كەتمسەڭ مەن ئۈچۈن

بەربىر ئەمەسمۇ! — دەپتۇ.

ئىزوبىر مەسىلىسى

12




ئەتىرگۈل ۋە توزۇماس گۈل

ئەتىرگۈل بىلەن توزۇماس گۈل ناھايىتى ئىد-
ئاق قوشنىلاردىن ئىكەن. توزۇماس گۈل بىر-
كۈنى ئەتىرگۈلگە:

— سېنىڭ گۈزەل تۇرقۇڭغا بەكمۇ زوقۇم
كېلىدۇ، سەن تەڭرىنىڭ ئەتىسۋارلىق گۈلى،
ئىنسانلار ئارىسىدىكى مۇھەببەتنىڭ سىمۋو-
لى، — دېگەنكەن، ئەتىرگۈل جاۋابەن مۇنداق
دەپتۇ:

— مېنىڭ گۈزەللىكىم چەكلىك، بىرلا
توزۇسام يوق بولىمەن، لېكىن سەن مەڭگۈ تو-
زۇماي ياشىرىپ تۇرىسەن، شۇڭا ھەممىنىڭ
زوقىنى تارتىشقا تېگىشلىكى ئەسلىي سەن!



يولۇچىلار بىلەن تۇخۇمەك

دەرىخى

تونۇردەك قىزىق تومۇز كۈنلىرىنىڭ بىرى
چۈشلۈكى ئىككى يولۇچى بىر تۈپ تۇخۇمەك دە-
رىخىنىڭ يېنىغا بېرىپ سەگىدەپ يېتىپتۇ.
ئۇلاردىن بىرى يەنە بىرىگە:

— تۇخۇمەك دەرىخىنىڭ ھېچنېمىگە پايدى-
سى يوق ئىكەن جۈمۇ، ئۇ يا مېۋە بەرمەيدۇ، يا
بىر نەرسە ياساشقا يارمايدۇ، — دەپتىكەن، تۇ-
خۇمەك دەرىخى ئاچچىقلانغان ھالدا:

— سىلەر بەكمۇ ۋاپاسز كەنسىلەر، مېنىڭ
سايەمدە سەگىدەپ تۇرۇپ يەنە مېنى ھېچنېمىگە
ئەسقاتمايدىكەن دەۋاتىسىلەرغۇ! — دەپتۇ.



زەيتۇن دەرىخى بىلەن ئەنجۇر دەرىخى
زەيتۇن دەرىخى ئەنجۇر دەرىخىنى مازاق قىل-
لىپ:

— مەن تۆت پەسىل ئۇدا ياپپىشىل كۆك-
رىپ تۇرىمەن ، سېنىڭ بولسا مەلۇم پەسىلگە
يەتكەندە يوپۇرماقلىرىڭ خازان بولۇپ تۆكۈلۈپ
كېتىدىكەن ، — دەپتۇ .

ئۇزاق ئۆتمەي لەپىلدەپ قار يېغىشقا باشلاپتۇ ،
زەيتۇن دەرىخىنىڭ باراقسان شاخلىرى قار بىلەن
چۆمكىلىپ ئېغىرلىشىۋەرگەچكە سۇنۇپ كې-
تىپتۇ ، ئۇنىڭ گۈزەل تۇرقىمۇ شۇنىڭ بىلەن
يوق بوپتۇ . ئەنجۇر دەرىخىنىڭ شاخلىرى شالاڭ
بولغاچقا ، قاردا ھېچنېمە بولماي مەزمۇت
تۇرىۋېرىپتۇ .



ئوتۇنچى ۋە ئۇنىڭ ئوغلى

ئوتۇنچى ئوغلىنى ئۆزى بىلەن بىللە تاغقا
ئوتۇن كېسىپ كېلىشكە چاقىرىپتۇ. لېكىن
ئوغلى كىتاب ئوقۇيدىغانلىقىنى باھانە قىلىپ
ئۇنىماپتۇ ھەمدە ئاغزى - ئاغزىغا تەگمىگەن ھالدا
كىتاب ئوقۇشنىڭ خاسىيىتى توغرىلۇق سۆزلەپ
كېتىپتۇ. ئوتۇنچى:

— كىتاب ئوقۇش ھەقىقەتەن پايدىلىق،
لېكىن، جان بېقىش ئۇنىڭدىن مۇھىم. كىتاب
بىلەن قورسىقىڭنى تويغۇزالمىساڭ، ئوتۇن كې-
سىشكە بارمىساڭمۇ بولىدۇ، — دەپتۇ.



گۈزەللىك ۋە شوھرەتپەرەسلىك

چىرايلىق بىر دېھقان قىزى پۇلدار بىر ئەرگە ياتلىق بولۇپ، ئېسىلزادە خېنىم بولۇشنى ئارزۇ قىلىپ كەلگەنىكەن. كېيىن ئۇنىڭ بۇ ئارزۇسى رېئاللىققا ئايلىنىپتۇ. بىراق، بىرنەچچە يىل ئۆتكەندىن كېيىن، ئۇ قېرىپ بۇرۇنقى جەزبە-دارلىقىنى يوقىتىپتۇ. ئېرىنىڭ ئۇنىڭدىن بارا - بارا كۆڭلى قېلىپ، بىر تاغار پۇل بىلەن ئۇنى ئۆيدىن قوغلاپ چىقىرىپتۇ. شوھرەتپەرەس بۇ دېھقان قىزى ئەنە شۇنداق داغدا قاپتۇ.

قىزىق مىسالىسى


17



تۈلكە بىلەن يىلپىز

تۈلكە بىلەن يىلپىز گۈزەللىك ئالماشماق
قايتۇ. يىلپىز ئۆزىنىڭ بەدىنىدىكى ئالماشماق
نەقىشلەرنى كۆز - كۆز قىلىپ راسا ماختانغا.
نىكەن، تۈلكىمۇ بوش كەلمەي:


— مېنىڭ گۈزەللىكىم سىرتىمدا ئەمەس،
بەلكى قەلبىمدە، شۇڭا گۈزەللىكتە مەن سەندىن
كۆپ ئۈستۈن تۇرىمەن، — دەپتۇ.



تۈلكە ۋە نىقاب

تۈلكە بىر ئارتىسىنىڭ ئۆيىگە ئوغرىلىققا كىرىپ، ھەممە يەرنى قويماي ئاقتۇرۇپ چىقىپتۇ ھەمدە ئادەمنىڭ بېشىغا ناھايىتى ئوخشايدىغان بىر نىقابنى تېپىۋاپتۇ، ئاندىن كۈلكىسى كېلىپ:

— ئوھوي، نېمىدېگەن چىرايلىق كاللا بۇ! شۇغىنىسى، مېڭىسى يوقكەن — دە، — دەپتۇ.



بېلىقچى بىلەن بېلىجان

بېلىقچى دەرياغا تور تاشلاپ، ئاران دېگەندە بىر تال بېلىجاننى تۇتۇۋاپتۇ. بېلىجان ئۇنىڭغا يالدا ۋۇرۇپ:

— مەن تېخى كىچىك، ھېچقانچە پۇلغا يا-
رمايمەن، شۇڭا ھازىرچە مېنى قويۇۋېتىڭ،
مەن چوڭايغاندا تۇتسىڭىز، سىزگە تېخىمۇ كۆپ
پايدام تېگىدۇ ئەمەسمۇ؟ — دەپتۇ.
بېلىقچى ئۇنىڭغا جاۋابەن:

— گېپىڭغۇ خېلى ئورۇنلۇق، ئەمما مەن كۆز
ئالدىمدىكى مەنپەئەتتىن ۋاز كېچىپ، سېنىڭ
قۇرۇق گېپىڭگە ئىشىنىپ ئولتۇرسام، ئۇچىغا
چىققان ئەخمەق بولۇپ قالمادىمەن، — دەپتۇ.



ئېشەك بىلەن تومۇزغا

تومۇزغىنىڭ چىرىلدىشىغا زوقى كەلگەن

ئېشەك ئۇنىڭدىن:


— سىلەر نېمە يەپ مۇشۇنداق يېقىملىق ئاۋاز

چىقىراالايسىلەر؟ — دەپ سوراپتۇ. تومۇزغا:

— شەبنەم، — دەپ جاۋاب بېرىپتۇ. شۇنىڭ

بىلەن ئېشەك شەبنەمنى كۈتە - كۈتە ، ئاخىر

ئاچلىقتىن ئۆلۈپ قاپتۇ.



قاغا بىلەن ئاق قۇ

قاغا ئاق قۇنىڭ چىرايلىق پەيلىرىگە بەكمۇ ھەۋەس قىلىدىكەن. ئۇ: « ئاق قۇ كۈن بويى سۈنۈلۈپ ئۇيان - بۇيان ئۈزۈپ يۈرگەچكە ، پەيلىرى شۇنداق ئاقىرىپ كەتكەن بولۇشى مۇمكىن » دەپ ئويلاپتۇ - دە ، ئۆزى ئۈزۈندىن بۇيان ياشاپ كېلىۋاتقان ماكانىدىن ئايرىلىپ ، كۆلىنىڭ بويىغا ماكانلىشىپتۇ . ئۇ ئەتىدىن - كەچكىچە پەيلىرىنى يۇيۇپ تۇرغان بولسىمۇ ، لېكىن قىلچە ئاقارماپتۇ . كۆل بويىدا ئۇ يەيدىغان ئوزۇقلۇق بولمىغاچقا ، ئاخىر ئاچلىقتىن ئۆلۈپ قاپتۇ .



ياۋا چوشقا بىلەن تۈلكە

ياۋا چوشقا چىشىمنى دەرەخكە سۈركەپ
بىلىگىلى تۇرغانىكەن، بۇنى كۆرگەن تۈلكە:
— ھازىر بۇ يەردە ئوۋچى ياكى ئوۋ ئىستى
بولمىسا، چىشىڭنى بىلەپ نېمە قىلىسەن؟ —
دەپ سورايتتۇ.

ياۋا چوشقا جاۋابەن:

— بۇنداق قىلىشىمدا سەۋەب بار، چىشىمنى
ھازىر بىلەپ قويسام، كېيىن خەتەر يۈز بېرىپ
قالسىمۇ قورقۇپ كەتمەيمەن، — دەپتۇ.




مايمۇن بىلەن بېلىقچى

ئېگىز دەرەخنىڭ ئۈستىگە چىقىۋالغان بىر مايمۇن بېلىقچىلارنىڭ دەرياغا تور تاشلىغانلىقىغا قىزىقىپ قاراپ تۇرۇپتۇ. بىر ئازدىن كېيىن، بېلىقچىلار تورنى دەريا بويىغا تاشلاپ قويۇپ تا-ماققا كېتىپتۇ. مايمۇن دەرەختىن چۈشۈپ، تورنى ئاپتۇ - دە، بېلىقچىلارنىڭ تور تاشلىغان ھەرىكىتىنى دوراشقا باشلاپتۇ. نەتىجىدە، ئۆزى تورغا يۆگىلىپ قېلىپ سۇغا چۈشۈپ كېتىپتۇ. ئۇ جان تالاشقىنىچە: « تورنى قانداق ئىشلىتىش-نى بىلمەي تۇرۇپ، بېلىق تۇتمەن دېگەندىكىن ئۆزۈمگىمۇ ئاز! » دەپ نالە قىپتۇ.



مايمۇن ۋە ئۇنىڭ ئىككى بالىسى

مايمۇننىڭ ئىككى بالىسى بار بولۇپ، بىرىنى ناھايىتى ئەتىۋارلاپ باقىدىكەن، يەنە بىرى بىلەن بولسا كارى يوق ئىكەن. لېكىن، بىر كۈنى، ئۇنىڭ ھېلىقى ئەتىۋارلىق بالىسىغا ئامراقلىقى تۇتۇپ كېتىپ چىڭ قۇچاقلىۋالغانىكەن، بالىسى دېمىقىپ ئۆلۈپ قاپتۇ. يەنە بىر بالىسى بولسا تەبىئەت قوينىدا ئەركىن - ئازادە ئۆسۈپ چوڭ بوپتۇ.



باي بىلەن كۆنچى

كۆنچى بىلەن قوشنا بولۇپ قالغان بىر باي تېرىنىڭ سېسىق پۇرىقىغا چىدىيالماي، كۆنچى چىنى كۆچۈپ كېتىشكە دەۋەت قىپتۇ. كۆنچى ئاغزىدا « ھە » دەپ قويۇپ، يەنە ئىشىنى قىلد-ۋېرىپتۇ. ۋاقتىنىڭ ئۆتۈشى بىلەن ھېلىقى باي تېرىنىڭ پۇرىقىغا كۆنۈپ قاپتۇ - دە، كۆنچىنى كۆچۈپ كېتىشكە قايتا زورلىماپتۇ.



قاغا بىلەن قۇزغۇن

كىشىلەر قۇزغۇننىڭ پەيدا بولۇش - بولماسلىقىغا قاراپ ئۆزلىرىنىڭ كەلگۈسىدىكى تەقدىر - قىسمىتىگە ھۆكۈم چىقارغاچقا ، قاغا قۇزغۇنغا ئىچ - ئىچىدىن ھەسەت قىلىدىكەن . بىر كۈنى ، قاغا دەرەخكە قونۇۋېلىپ ، يولدىن ئۆتۈپ كېتىۋاتقان يولۇچىلارغا قارىغىنىچە توختىماي قاقىلداپتۇ . يولۇچىلار ئۇنىڭغا ھەيرانلىق نەزىرى بىلەن قاراپ قاپتۇ . كېيىن ، ئۇلاردىن بىرى مۇنداق دەپتۇ :

— ئۇنىڭ بىلەن كارىڭلار بولمىسۇن ، يوللىرىمىزغا مېڭىۋېرىلى ! چۈنكى ، قاغىنىڭ قا-قىلىشى ھېچنېمىنىڭ بېشارىتى ئەمەس .




بۇلبۇل بىلەن شەپەرەڭ

قەپەستىكى بۇلبۇل ھەر كۈنى گۈگۈم چۈشكەندىلا سايراشقا باشلايدىكەن. بۇنىڭدىن ئەجەبلەنگەن شەپەرەڭ:

— نېمىشقا كۈندۈزى سايرىماي كەچتىملا سايرايىسەن؟ — دەپ سورىغانىكەن، بۇلبۇل: — بۇرۇن مەن كۈندۈزى سايرىغاچقا مۇشۇ قەپەسكە سولىنىپ قالدىم، شۇڭا ھازىر ئېھتىيات قىلىپ كېچىسى سايرايدىغان بولىدۇم، — دەپ جاۋاب بېرىپتۇ.

شەپەرەڭ ئۇنىڭغا مۇنداق دەپتۇ: — بۇرۇنلا ئېھتىيات قىلغان بولساڭ، بۈگۈنكىدەك قەپەسكە سولىنىپ قالماسكەنسىەن. ئەمدى ئېھتىيات قىلغىنىڭنىڭ نېمە پايدىسى.



قاغا بىلەن ئاق كەپتەر

ئاق كۆز قاغا ئۆزىنى ئاق رەڭدە بويلاپ ، كەپتەرلەرنىڭ ئۇۋىسىغا كىرىۋاپتۇ - دە ، قورسىد-قىنى خالىغانچە تويغۇزۇپتۇ . كەپتەرلەر ئۇنىڭ قاغا ئىكەنلىكىنى سېزەلمىگەچكە ، ئۇنىڭ ئۆز ئۇۋىلىرىغا كىرىپ - چىقىشىنى چەكلىمەپتۇ . بىراق ، بىر كۈنى ئۇ خۇشاللىقىنى باسالماي قا-قىلداپ ساپتۇ ، كەپتەرلەر ئۇنىڭ ئەسلىي قىيا-پىتىنى تونۇپ قېلىپ ، ئۇۋىسىدىن قوغلاپ چى-قىرىپتۇ . قاغا ئۆز توپىغا قايتىپ كەلگەنكەن ، ھەمراھلىرى ئۇنى تونۇيالماي ، ئارىسىغا ئال-ماپتۇ . شۇنىڭ بىلەن بىچارە قاغا يېتىم قاپتۇ .





تاشپاقا بىلەن توشقاننىڭ

بەسلىشىشى

توشقان تاشپاقىنىڭ مېڭىشىنى زاڭلىق قىلغانىكەن، تاشپاقا كۈلۈپ تۇرۇپ: « سەن شە-مالدەك تېز يۈگۈرگىنىڭ بىلەن، ئەگەر مۇسابى-قىلىشىپ قالساق ماڭا ئوتتۇرۇۋېتىسەن » دەپتۇ. توشقان ئۇنىڭ بىلەن بەسلىشىش نىيىتىگە كەپتۇ، ئىككىسى مۇسابىقىلىشىدىغان يول ۋە ئارىلىقنى بەلگىلىۋالغاندىن كېيىن، تەڭلا يولغا چىقىپتۇ. ئۆزىنىڭ يۈگۈرۈكۈكىگە ئىشىنىپ كەتكەن توشقان بىر ئاز يۈگۈرگەندىن كېيىنلا يول بويىدا ئۇخلاپ قاپتۇ. تاشپاقا بولسا يول بويى ئارام ئالماي ئالغا ئىلگىرىلەۋېرىپتۇ. توشقان بىر چاغدا ئويغىنىپ، تاشپاقىنىڭ ئاللىبۇرۇن ئاخىرقى پەللىگە بېرىپ بولغانلىقىنى كۆرۈپتۇ.

ئۆزى مەسلىرى



پوچى يولۇچى

چەت ئەلنى ساياھەت قىلىپ كەلگەن بىر ئادەم
ئۇچرىغانلا كىشىلەرگە ئۆزىنىڭ چەت ئەللىرىدە
ئاجايىپ كاتتا ئىشلارنى قىلىۋەتكەنلىكىنى
سۆزلەپ بېرىپتۇ ھەمدە ئۇلارنى تېخىمۇ ئىشەن-
دۈرۈش ئۈچۈن:

— مەن ئۇ يەردە يىراققا سەكرەش مۇسابىقىسىگە
قاتنىشىپ چېمپىيون بولدۇم. ئىشەن-
مىسەڭلار، بېرىپ سوراڭ بېقىڭلار، — دەپتۇ.
كىشىلەردىن بىرى:

— بېرىپ سورىمىساقمۇ، سەن مۇشۇ يەردىلا
ئۆز ماھارىتىڭنى يەنە بىر قېتىم كۆرسىتىپ
بەرسەڭ بولمىدىمۇ؟ — دەپتۇ.



بۈركۈت ، لەڭلەك ۋە كەپتەر

كەپتەرلەر ئاسماندا لەيلەپ يۈرگەن ھەر خىل رەڭلىك لەڭلەكلەرنى كۆرۈپ ، قورققىنىدىن ئۇچۇشقا جۈرئەت قىلالماپتۇ ھەمدە بۈركۈتنى ئۆزلىرىگە قوغدىغۇچى بولۇپ بېرىشكە تەكلىپ قىپتۇ . بىراق ، بۈركۈت كەپتەرلەرنىڭ ئۇۋىسىغا كىرگەندىن كېيىن ، ئويلىمىغان ئاقسۆۋەت يۈز بېرىپتۇ . قىسقىغىنا بىر كۈن ئىچىدىلا ئۇ نۇر-غۇن كەپتەرلەرنى چىشلەپ ئۆلتۈرۈۋېتىپتۇ . كەپتەرلەر نېمىنىڭ ئەڭ خەتەرلىك ئىكەنلىكىنى شۇ چاغدىلا چۈشىنىپ يېتىپتۇ .

ئۆزۈڭزىڭىزنىڭ
ئىسمىڭىزنى

32



كاۋچوك دەرىخى بىلەن قومۇش

قارا بوران كاۋچوك دەرىخىنى يىلتىزىدىن قومۇرۇپ تاشلاپتۇ. ئۇ دەرەخ يېنىدىكى قومۇشنىڭ ساپساق تۇرغانلىقىنى كۆرۈپ، ئەجەبلەنگەن ھالدا:

— ھېچ چۈشەنمىدىم، مەن مۇشۇنچىۋالا بەستىم بىلەن بوراندا يىقىلىپ چۈشتۈمەيۋ، سىلەر شۇنچە ئاجىز تۇرۇپمۇ ھېچنېمە بولماپ سىلەرغۇ؟ — دەپ سوراپتۇ. قومۇش جاۋابەن مۇنداق دەپتۇ:

— بوران چىققاندا بىز ئۇنىڭغا قەدەمىزنى ئېگىپ يول بېرىمىز، شۇڭا ئۇنىڭ زەربىسىگە ئۇچرىمايمىز؛ سىلەر ئۆز كۈچۈڭلارغا ئىشىنىپ غادىيۋالسىلەر — دە، بوراننىڭ زەربىسىگە ئۇچرايسىلەر.



مىسكەر ۋە ئۇنىڭ ئىتى

مىسكەرنىڭ بىر ئامراق ئىتى بار ئىكەن ،
مىسكەر ئىش قىلىۋاتقاندا ئىتى ئۇنىڭ يېنىدا
ئۇخلايدىكەن ، مىسكەر تاماققا ئولتۇرغاندا
بولسا ، ئىت ئۇيقۇسىنى ئاچىدىكەن - دە ، خو-
جايىنىنىڭ ئالدىغا كېلىپ قۇيرۇقىنى شىپپاڭ-
لىتىپ خۇشامەت قىلىدىكەن . بىر كۈنى ،
مىسكەر يالغاندىن غەزەپلەنگەن ھالدا ئۇنىڭغا
مۇنداق دەپتۇ :

— مەن ئىشلىگەندە سەن ئۇخلايسەن ، تاماققا
ئولتۇرساملا يېنىمدا پەيدا بولىسەن ، بۇنداق تى-
رىكتاپلىك قىلساڭ بولمايدۇ جۇمۇ !



قاغا بىلەن تۈلكە

قورسىقى ئېچىپ كەتكەن قاغا بىر تۈپ ئەنجۈر دەرىخىگە قونۇپتۇ ھەمدە ئەنجۈرلەرنىڭ تېخى پىشمىغىنىنى كۆرۈپ ، ئۇلارنىڭ پىشىشىنى ساقلاپ تۇرماقچى بوپتۇ . ئۇنىڭغا دىققەت قىلىپ تۇرغان بىر تۈلكە مۇنداق دەپتۇ :

— بۇ ئۆز — ئۆزۈڭنى ئالدىغىنىڭ ئەمەسمۇ ؟
قۇرۇق خىيال بىلەن ئولتۇرۇۋەرسەڭ ، ئاقسۆۋەت نېمىگە ئېرىشەرسەن !



مۈشۈك ۋە مۇھەببەت ئىلاھى

مۈشۈكنىڭ چىرايلىق بىر يىگىتكە كۆڭلى چۈشۈپ قاپتۇ - دە، مۇھەببەت ئىلاھىدىن ئۇ زىنى ساھىبجامال بىر قىزغا ئۆزگەرتىپ قويۇشنى تىلەپتۇ. مۇھەببەت ئىلاھى ئۇنى تىلىكىگە يەتكۈزۈپتۇ، ھېلىقى يىگىت قىزغا شۇ ھامان ئاشىق بولۇپ، ئۇنى ئەمرىگە ئاپتۇ. توي كېچىسى، مۇھەببەت ئىلاھى مۈشۈكنىڭ خوي - پەيلىنىڭ - مۇ ئۆزگەرگەن - ئۆزگەرمىگەنلىكىنى سىناپ بېقىش ئۈچۈن ئۆي ئىچىگە بىر چاشقانى كىر - گۈزۈپتۇ. مۈشۈك ئۆزىنىڭ ھازىرقى سالاھىيەت - تىنى ئۇنتۇغان ھالدا چاشقانغا قاراپ ئوقتەك ئې - تىلىپتۇ. قاتتىق ئۈمىدسىزلەنگەن مۇھەببەت ئىلاھى ئۇنى يەنە ئۆزىنىڭ ئەسلى ھالىتىگە كەلتۈرۈپ قويۇپتۇ.



ئاق قۇبىلەن قاغا

دەرەخكە قونۇۋالغان قاغا ئاسماندا ئۇچۇپ
كېتىۋاتقان ئاق قۇغا مۇنداق دەپتۇ:
— بۇرادەر، مۇشۇنداق توختىماي ئۇچمۇۋەر-
سەڭ ھارمىسەن؟

ئاق قۇ مۇنداق جاۋاب بېرىپتۇ:
— ئۇلۇغۋار نىشاننى كۆڭلىگە پۈككەنلەر
ئۈچۈن بۇ ھېچ گەپ ئەمەس. مەن ئەزەلدىن ھې-
رىپ باقمىدىم، قاناتلىرىمۇ سېنىڭكىدىن چوڭ
ھەم كەڭ.



قاغا بىلەن ياۋا ئوت

قاغا يەرگە قونۇپ، ياۋا ئوتقا:

— مەن ئۆتمۈشۈمنى ئۈنتۈپ، تۈرمۈش

ئۈسۈلۈمنى يېڭىلىماقچى، بۇنىڭدىن كېيىن

سېنىلا ئوزۇقلۇق قىلسام، قانداق دەيسەن؟ —

دېگەنكەن، ياۋا ئوت قارشىلىق بىلدۈرمەي:

— شۇنداق ئىرادەڭ بولسىلا مېنىڭ باشقىچە

پىكرىم يوق، — دەپتۇ. قاغا بىرنەچچە كۈن

ئوت — چۆپ يەپ بېقىپ چىدىيالىماي قاپتۇ — دە،

غىپىدە ئۇچۇپ كېتىپتۇ.



توشقان بىلەن شر


ئورماندا ياشايدىغان بىر توپ توشقان شرنىڭ زۇلمىغا چىدىماي، ئۇنىڭغا جەڭ ئېلان قىلماقچى بوپتۇ ھەمدە تولۇق قوراللىنىپ، ھەيۋەت بىلەن ئاتلىنىپتۇ. بىر چاغدا تۇيۇقسىز بوران چىقىپ، دەرەخ يوپۇرماقلىرى يەرگە تۆكۈلگىلى تۇرۇپتۇ. توشقانلار بۇنى شرنىڭ غەزەپ بىلەن ھۆركىردىگىنىدىن بولغان ھادىسە دەپ چۈشىنىپ قورقۇپ كېتىپتۇ - دە، بەدەر تىكىۋېتىپتۇ ھەمدە شرغا ئىككىنچىلەپ قارشى چىقىشقا پىتىنالماپتۇ.



دېھقان بىلەن زىۋىس

كۈزدە ھوسۇل يىغقىلى چىققان دېھقان ئىككى-
تىزدىكى تۇرۇپلارنى پاكپاكىز يۈلۈپ بولۇپ،
يەنە كۆڭلى قىيمىغان ھالدا ئۇ يەر - بۇ يەرنى
كولىغىلى تۇرۇپتۇ. بۇنى كۆرۈپ تۇرغان زىۋىس
مۇنداق دەپ خىتاب قىپتۇ:

— نېمە تېرىساڭ شۇنى ئالسىمەن، تۇرۇپ
تەرگەن ئېتىزدىن ئالتۇن ئۈنۈپ قالارمىكىن دەۋا.
تامسەن؟




پاقا بىلەن تاش

پاقا ئەجەبلەنگەن ھالدا قىرغاقتىكى تاشتىن
سورايتۇ:

— بۇرادەر، ھەر ئىككىلىمىز كۈندە سۇغا
چىلىشىپ تۇرىمىز، مەن بارغانسېرى ئاجىزلاپ
كېتىۋاتىمەن، لېكىن سەن ھېچنېمە بولمى-
دىڭ، بۇ نېمە ئۈچۈن؟

تاش مۇنداق دەپ جاۋاب بېرىپتۇ:


— بۇ ناھايىتى ئاددىي، چۈنكى مەن قۇرۇق
گەپ ساتماي، جىمجىت ياشايمەن.



قېچىر

ئارپىنى يەۋېرىپ سەرىپ كەتكەن قېچىر
جايدا جىم تۇرالماي چىچاڭلاپ سەكرىگىلى تۇ-
رۇپتۇ ھەمدە ئۆز - ئۆزىگە تەمەننا قويۇپ:

— مېنىڭ چەبدەسلىكىمدىن قارىغاندا، ئاتام
چوقۇم بىر ئۇچقۇر ئات بولۇشى مۇمكىن، —
دەپتۇ. ئەتسى ئۇ يىراق بىر جايدا يۈك توشۇپ
مېڭىپتۇ ھەمدە ھېرىپ جېنى چىقاي دېگەندە،
دەردىنى ئىچىگە يۈتۈپ تۇرۇپ، ئۆز - ئۆزىگە
« ئاتامغۇ ئەسلىدە بىر قېچىر ئىدى » دەپتۇ.




موللا تاپقاق

بىر پالچى بار بولۇپ، ئۆزىنى موللا تاپقاق دەپ ئاتايدىكەن. بىر كۈنى، بىر ئادەم يۈگۈرۈپ كېلىپ ئۇنىڭغا:

— ئۆيىڭىزگە ئوغرى كىرىپتۇ، ئىشىكىڭىز ھاڭغىرقاي ئوچۇق تۇرىدۇ، ئۆيىڭىزدە ھېچنېمە قالماپتۇ، — دېگەنكەن، موللا تاپقاق ئۆيىگە قاراپ يۈگۈرۈپتۇ. قوشنىسى ئۇنىڭ جىددىيلىشىپ كەتكەن تۇرقىنى كۆرۈپ، پىد-خىلداپ كۈلگەن ھالدا:

— ھەي موللا تاپقاق، سەن باشقىلارنىڭ تەقدىرىگە پال ئاچالايتتىڭغۇ؟ ئەجەبا ئۆزۈڭگە پال ئېچىپ باقمىغانىدىڭ؟ — دەپتۇ.



سۇغا چۈشۈپ كەتكەن بالا


بىر بالا سۇدا ئويناۋېتىپ، ئېھتىياتسىزلىقتا تىن قاينامغا كىرىپ كېتىپتۇ ھەمدە يولىدىن ئۆتۈپ كېتىۋاتقان بىر ئادەمگە قاراپ: « قۇتقۇزۇڭلار » دەپ ۋارقىراپتۇ. بىراق، ھېلىقى ئادەم ئۇنى دەرھال قۇتقۇزۇۋالماستىن، بەلكى قىرغاققا تۇرۇپ:

— نېمىشقا ئېھتىيات قىلمايسەن؟ — دەپ بالىنى ئەيىبلەپ كېتىپتۇ. بالا ھۆمۈدەپ تۇرۇپ: — ئەپەندى، ئاۋۋال مېنى قۇتقۇزۇۋېلىڭ، ئاندىن تىللىسىڭىزمۇ كېچىكمەيسىز! — دەپتۇ.



توشقان بىلەن شر

ھايۋانلار قۇرۇلتىيىدا، توشقان سەھنىگە چىقىپ نۇتۇق سۆزلەپتۇ ھەمدە « ھايۋانلار باراۋەر بولۇشى كېرەك » دېگەننى كۈچەپ تەشەببۇس قىپتۇ. پەستە ئولتۇرغان شر ئۇنىڭغا: — گېپىڭغۇ ئورۇنلۇق، لېكىن سەندە ئاۋۋال مېنىڭكىدەك ئۆتكۈر چىش ۋە تىرناق بولۇشى كېرەك، — دەپتۇ.



بۇ كىتاب شېنياڭ نەشرىياتىنىڭ 2000 - يىلى 6 - ئاي
1 - نەشرى ، 2001 - يىلى 3 - ئاي 2 - باسمىغا ئاساسەن تاللاپ
تەرجىمە ۋە نەشر قىلىندى .

本书根据沈阳出版社 2000 年 6 月第 1 版 2001 年 3 月
第 2 次印刷本选译出版

مەسئۇل مۇھەررىرى : ئەخمەت ئىمىن
مەسئۇل كوررېكتورى : سەنەۋەر ئىبراھىم
مۇقاۋىنى لايىھىلىگۈچى : ئەكبەر سالىھ

بۆرە بىلەن لەيلەك

ئاپتورى : ئىزوپ (يۇنان)
تەرجىمە قىلغۇچى : ئالمىجان ئازات

*

شىنجاڭ خەلق نەشرىياتى نەشر قىلدى ۋە تارقىتىدى
(ئۈرۈمچى شەھىرى جەنۇبىي ئازادلىق يولى 348 №)
شىنجاڭ شىنخۇا كىتابخانىسىدىن تارقىتىلدى
ئۈرۈمچى خاۋكۈن رەڭلىك مەتبەئەچىلىك چەكلىك شىركىتىدە بېسىلدى
فورماتى : 787×1092 مىللىمېتىر 1/32

باسما تاۋىقى : 1.5

2003 - يىلى 9 - ئاي 1 - نەشرى

2009 - يىلى 6 - ئاي 4 - بېسىلىشى

تراژى : 15,001—20,000

ISBN 978-7-228-08336-7

باھاسى : 2.50 يۈەن